

முதல் திருமொழி

1848:##

ஒருநல் சுற்றம்\* எனக்குயிர் ஒண்பொருள்\*  
வருநல் தொல்கதி\* ஆகிய மைந்தனை\*  
நெருநல் கண்டது\* நீர்மலை இன்றுபோய்\*  
கருநெல் சூழ்\* கண்ண மங்கையுள் காண்டுமே (2) 10.1.1

1849:##

பொன்னை மாமணியை\* அணி ஆர்ந்ததோர்-  
மின்னை\* வேங்கடத்து உச்சியில் கண்டுபோய்\*  
என்னை ஆளுடை ஈசனை\* எம்பிரான்-  
தன்னை\* யாம் சென்று காண்டும்\* தண்காவிலே. 10.1.2

1850:

வேலை ஆலிலைப்\* பள்ளி விரும்பிய\*  
பாலை ஆரமுதத்தினைப்\* பைந்துழாய்\*  
மாலை ஆலியில்\* கண்டு மகிழ்ந்து போய்\*  
நூல முன்னியைக் காண்டும்\* நாங்கூரிலே 10.1.3

1851:

துளக்கமில் சுடரை,\* அவுணனுடல்-  
பிளக்கும் மைந்தனைப்\* பேரில் வணங்கிப்போய்\*  
அளப்பில் ஆரமுதை\* அமரர்க்கு அருள்-  
விளக்கினை\* சென்று வெள்ளறைக் காண்டுமே 10.1.4

1852:

சுடலையில்\* சுடு நீறன் அமர்ந்தது ஓர்\*  
நடலை தீர்த்தவனை\* நறையூர் கண்டு,\* என்-  
உடலையுள் புகுந்து\* உள்ளம் உருக்கியுண்\*  
விடலையைச் சென்று காண்டும்\* மெய்யத்துள்ளே 10.1.5

1853:

வானை ஆரமுதம்\* தந்த வள்ளலை\*  
தேனை நீள்வயல்\* சேறையில் கண்டுபோய்\*  
ஆனை வாட்டி அருளும்\* அமரர்தம்-  
கோனை,\* யாம் குடந்தைச்சென்று காண்டுமே 10.1.6

1854:

கூந்தலார் மகிழ்\* கோவலனாய்\* வெண்ணெய்-  
மாந்தமுந்தையில்\* கண்டு மகிழ்ந்துபோய்\*  
பாந்தள் பாழியில்\* பள்ளி விரும்பிய\*  
வேந்தனைச் சென்று காண்டும்\* வெ.:காவுளே 10.1.7

1855:

பத்தர் ஆவியைப்\* பால்மதியை,\* அணித்-  
தொத்தை\* மாலிருஞ் சோலைத் தொழுதுபோய்\*  
முத்தினை மணியை\* மணி மாணிக்க-  
வித்தினை,\* சென்று விண்ணகர் காண்டுமே 10.1.8

1856:

கம்ப மாகளிறு\* அஞ்சிக் கலங்க,\* ஓர்-  
கொம்பு கொண்ட\* குரைகழல் கூத்தனை\*

கொம்புலாம் பொழில்\* கோட்டியூர்க் கண்டுபோய்\*  
நம்பனைச் சென்று காண்டும்\* நாவாயுளே 10.1.9

1857:##

பெற்றமாளியைப்\* பேரில் மனளை\*  
கற்ற நூல்\* கலிகன்றி உரைசெய்த\*  
சொல்திறமியை\* சொல்லிய தொண்டர்கட்கு\*  
அற்ற மில்லை\* அண்டம் அவர்க்கு ஆட்சியே 10.1.10

இரண்டாம் திருமொழி

1858:##

இரக்கமின்றி எங்கோன் செய்த தீமை\* இம்மையே எமக்கு எய்திற்றுக் காணீர்\*  
பரக்கயாம் இன்று உரைத்தென் இராவணன் பட்டனன்\* இனி யாவர்க்கு உரைக்கோம்\*  
குரக்கு நாயகர்காள்! இளங்கோவே\* கோல வல்விலி இராம பிரானே\*  
அரக்கர் ஆடழைப்பார் இல்லை\* நாங்கள் அஞ்சினோம் தடம் பொங்கத்தம் பொங்கோ.

1859:

பத்து நீள்முடியும் அவற்றிரட்டிப்\* பாழித் தோளும் படைத்தவன் செல்வம்,\*  
சித்தம் மங்கையர் பால்வைத்துக் கெட்டான்\* செய்வது ஒன்றறியா அடியோங்கள்\*  
ஓத்த தோள் இரண்டும் ஒரு முடியும்\* ஒருவர் தம் திறத்தோம் அன்றி வாழ்ந்தோம்\*  
அத்த! எம் பெருமான்! எம்மைக் கொல்லேல்\* அஞ்சினோம் தடம் பொங்கத்தம் பொங்கோ

1860:

தண்ட காரணியம் புகுந்து\* அன்று தையலைத் தகவிலி எங்கோமான்\*  
கொண்டு போந்து கெட்டான்\* எமக்கு இங்கோர் குற்றமில்லை கொல்லேல் குலவேந்தே\*  
பெண்டிரால் கெடும் இக்குடி தன்னைப்\* பேசுகின்றதென்? தாசரதீ\* , உன்-  
அண்ட வாணர் உகப்பதே செய்தாய்\* அஞ்சினோம் தடம் பொங்கத்தம் பொங்கோ

1861:

எஞ்சலில் இலங்கைக்கிறை\* எங்கோன்தன்னை முன்பணிந்து எங்கள்கண் முகப்பே\*  
நஞ்சுதான் அரக்கர் குடிக்கென்று\* நங்கையை அவன் தம்பியே சொன்னான்\*  
விஞ்சை வானவர் வேண்டிற்றே பட்டோம்\* வேரிவார் பொழில் மாமயிலன்ன\*  
அஞ்சிலோதியைக் கொண்டு நடமின்\* அஞ்சினோம் தடம் பொங்கத்தம் பொங்கோ

1862:

செம்பொன் நீள்முடி எங்கள் இராவணன்\* சீதை என்பதோர் தெய்வம் கொணர்ந்து\*  
வம்புலாம் கடி காவில் சிறையா வைத்ததே\* குற்றம் ஆயிற்றுக் காணீர்\*  
கும்பனோடு நிகும்பனும் பட்டான்\* கூற்றம் மானிடமாய் வந்து தோன்றி\*  
அம்பினால் எம்மைக் கொன்றிடுகின்றது\* அஞ்சினோம் தடம் பொங்கத்தம் பொங்கோ

1863:

ஓத மாகடலைக் கடந்தேறி\* உயர்க்கொள் மாக்கடிகாவை இறுத்து\*  
காதல் மக்களும் சுற்றமும் கொன்று\* கடி இலங்கை மலங்க எரித்துத்\*  
தூது வந்த குரங்குக்கே\* உங்கள் தோன்றல் தேவியை விட்டு கொடாதே\*  
ஆதர் தின்று படுகின்றது அந்தோ!\* அஞ்சினோம் தடம் பொங்கத்தம் பொங்கோ

1864:

தாழமின்றி முநீரை அஞ்ஞான்று\* தகைந்ததே கண்டு வஞ்சிநுண் மருங்குல்\*  
மாழை மான்மட நோக்கியை விட்டு\* வாழ்கிலா மதியில் மனத்தானை\*  
ஏழையை இலங்கைக்கு இறை தன்னை\* எங்களை ஒழியக் கொலை அவனை\*  
குழு மாநினை மாமணி வண்ண!\* சொல்லினோம் தடம் பொங்கத்தம் பொங்கோ

1865:

மனங்கொண்டேறும் மண்டோதரி முதலா\* அங்கயற் கண்ணினர்கள் இருப்ப\*  
தனங்கொள் மென்முலை நோக்க மொழிந்து\* தஞ்சமே சில தாபதரென்று\*  
புனங்கொள் மென்மயிலைச் சிறை வைத்த\* புன்மையாளன் நெஞ்சில் புக எய்த\*  
அனங்கள் அன்ன திண்தோள் எம்மிராமற்கு\* அஞ்சினோம் தடம் பொங்கத்தம்  
பொங்கோ

1866:

புரங்கள் முன்றுமோர் மாத்திரைப் போதில்\* பொங்கெரிக்கு இரை கண்டவன் அம்பின்\*  
சரங்களே கொடிதாய் அடுகின்ற\* சாம்பவான் உடன் நிற்கத் தொழுதோம்\*  
இரங்கு நீ எமக்கெந்தை பிரானே!\* இலங்கு வெங்கதிரோன் சிறுவா\*  
குரங்குகட்கரசே! எம்மைக் கொல்லேல்!\* கூறினோம் தடம் பொங்கத்தம் பொங்கோ

1867:##

அங்கு அவ்வானவர்க்கு ஆகுலம் தீர\* அணி இலங்கை அழித்தவன் தன்னை\*  
பொங்கு மாவலவன் கலி கன்றி\* புகன்ற பொங்கத்தம் கொண்டு,\* இவ்வுலகில்-  
எங்கும் பாடி நின்று ஆடுமின் தொண்டர்!\* இம்மையே இடர் இல்லை,\* இறந்தால்-  
தங்குமீர் அண்டமே கண்டு கொண்மின்\* சாற்றினோம் தடம் பொங்கத்தம் பொங்கோ!

முன்றும் திருமொழி

1868:##

ஏத்துகின்றோம் நாத்தமும்ப\* இராமன் திருநாமம்\*  
சோத்த நம்பீ! சக்கிரீவா!\* உம்மைத் தொழுகின்றோம்\*  
வார்த்தை பேசீர் எம்மை\* உங்கள் வானரம் கொல்லாமே\*  
கூத்தர் போல ஆடுகின்றோம்\* குழமணி தூரமே (2) 10.3.1

1869:

எம்பிரானே! என்னை ஆள்வாய்\* என்றென்று அலற்றாதே\*  
அம்பின் வாய்ப்பட்டு ஆற்றகில்லாது\* இந்திரசித்து அழிந்தான்\*  
நம்பி அனுமா! சக்கிரீவ!\* அங்கதனே! நளனே\*  
கும்பகர்ணன் பட்டுப்போனான்\* குழமணி தூரமே 10.3.2

1870:

ஞாலம் ஆளும் உங்கள் கோமான்\* எங்கள் இராவணற்கு\*  
காலனாகி வந்தவா\* கண்டு அஞ்சிக் கருமுகில்போல்\*  
நீலன் வாழ்க சடேணன் வாழ்க\* அங்கதன் வாழ்கவென்று\*  
கோலமாக ஆடுகின்றோம்\* குழமணி தூரமே 10.3.3

1871:

மணங்கள் நாறும் வர்குழலார்\* மாதர்கள் ஆதரத்தை\*  
புணர்ந்த சிந்தைப் புன்மையாளன்\* பொன்ற வரிசிலையால்\*  
கணங்களுண்ண வாளியாண்ட\* காவலனுக்கு இளையோன்\*  
குணங்கள் பாடி ஆடுகின்றோம்\* குழமணி தூரமே 10.3.4

1872:

வென்றி தந்தோம் மானம் வேண்டோம்\* தானம் எமக்காக\*  
இன்று தம்மின் எங்கள் வாணன்\* எம்பெருமான் தமர்காள்\*  
நின்று காணீர் கண்களார\* நீர் எம்மைக் கொல்லாதே\*  
குன்று போல ஆடுகின்றோம்\* குழமணி தூரமே 10.3.5

1873:

கல்லின் முந்தீர் மாற்றி வந்து\* காவல் கடந்து,\* இலங்கை-  
அல்லல் செய்தான் உங்கள் கோமான்\* எம்மை அமர்க்களத்து\*

வெல்ல கில்லாது அஞ்சினோங்காண்\* வெங்கதிரோன் சிறுவா,\*  
கொல்ல வேண்டா ஆடுகின்றோம்\* குழமணி தூரமே 10.3.6

1874:

மாற்றமாவது இத்தனையே\* வம்மின் அரக்கருள்ளிர்\*  
சீற்றம் நும்மேல் தீர வேண்டில்\* சேவகம் பேசாதே\*  
ஆற்றல் சான்ற தொல்பிறப்பில்\* அனுமனை வாழ்கவென்று\*  
கூற்ற மன்றார் காண ஆடர்\* குழமணி தூரமே 10.3.7

1875:

கவள யானை பாய்புரவித்\* தேரோடு அரக்கரெல்லாம்-  
துவள,\* வென்ற வென்றியாளன்\* தன்தமர் கொல்லாமே\*  
தவள மாடம் நீள்அயோத்திக்\* காவலன் தன்சிறுவன்\*  
குவளை வண்ணன் காண ஆடர்\* குழமணி தூரமே 10.3.8

1876:

ஏடொத்தேந்தும் நீளிலவேல்\* எங்கள் இராவணனார்-  
ஓடிப் போனார்,\* நாங்கள் எய்தோம்\* உய்வதோர் காரணத்தால்\*  
குடிப் போந்தோம் உங்கள் கோமன் \*ஆணை தொடரேன்மின்\*  
கூடிக்கூடி ஆடுகின்றோம்\* குழமணி தூரமே 10.3.9

1877:##

வென்ற தொல்சீர்த் தென்னிலங்கை\* வெஞ்சமத்து\* அன்றரக்கர்-  
குன்ற மன்றார் ஆடி உய்ந்த\* குழமணி தூரத்தை\*  
கன்றி நெய்நீர் நின்ற வேற்கைக்\* கலியன் ஒலிமலை\*  
ஒன்றுமொன்றும் ஐந்தும் முன்றும்\* பாடி நின்று ஆடுமினே 10.3.10

நான்காம் திருமொழி

1878:##

சந்த மலர்க்குழல் தாழத்\* தான் உகந்தோடித் தனியே-  
வந்து,\* என் முலைத் தடந்தன்னை வாங்கி\* நின் வாயில் மடுத்த,\*  
நந்தன் பெறப்பெற்ற நம்பீ!\* நான் உகந்துண்ணும் அமுதே,\*  
எந்தை பெருமனே! உண்ணாய்\* என் அம்மம் சேமம் உண்ணாயே 10.4.1

1879:

வங்க மறிகடல் வண்ணை!\* மாமுகிலே ஓக்கும் நம்பீ\*  
செங்கண் நெடிய திருவே\* செங்கமலம் புரை வாயா,\*  
கொங்கை சுரந்திட உன்னைக்\* கூவியும் காணாது இருந்தேன்\*  
எங்கிருந்து ஆயர்களோடும்\* என் விளையாடுகின்றாயே 10.4.2

1880:

திருவில் பொலிந்த எழிலார்\* ஆயர்தம் பிள்ளைகளோடு\*  
தெருவில் திளைக்கின்ற நம்பீ\* செய்கின்ற தீமைகள் கண்டிட்டு,\*  
உருகிஎன் கொங்கையின் தீம்பால்\* ஓட்டந்து பாய்ந்திடுகின்ற,\*  
மருவிக் குடங்கால் இருந்து\* வாய்முலை உண்ண நீ வாராய் 10.4.3

1881:

மக்கள் பெறுதவம் போலும்\* வையத்து வாழும் மடவார்\*  
மக்கள் பிறர்கண்ணுக்கு ஓக்கும்\* முதல்வா மதக்களிற்றனாய்\*  
செக்கர் இளம்பிறை தன்னை வாங்கி\* நின் கையில் தருவன்\*  
ஓக்கலை மேலிருந்து \*அம்மம் உகந்து இனிது உண்ண நீ வாராய் 10.4.4

1882:

மைத்த கருங்குஞ்சி மைந்தா!\* மாமருதூடு நடந்தாய்,\*  
வித்தகனே விரையாதே\* வெண்ணெய் விழுங்கும் விகிர்தா,\*  
இத்தனை போதன்றி என் தன்\* கொங்கை சுரந்திருக்க கில்லா,\*  
உத்தமனே! அம்மம் உண்ணாய்\* உலகளந்தாய்! அம்மம் உண்ணாய் 10. 4. 5

1883:

பிள்ளைகள் செய்வன செய்யாய்\* பேசின் பெரிதும் வலியை\*  
கள்ளம் மனத்தில் உடையை\* காணவே தீமைகள் செய்தி\*  
உள்ளம் உருகி என் கொங்கை\* ஓட்டந்து பாய்ந்திடுகின்ற\*  
பள்ளிக் குறிப்புச் செய்யாதே\* பாலமுது உண்ணீ வாராய் 10. 4. 6

1884:

தன்மகனாக வன் பேய்ச்சி\* தான்முலை உண்ணக் கொடுக்க\*  
வன்மகனாய் அவன் ஆவிவாங்கி\* முலையுண்ட நம்பி\*  
நன்மகள் ஆய்மகளோடு\* நானில மங்கை மணாளா\*  
என்மகனே! அம்மம் உண்ணாய்\* என் அம்மம் சேமம் உண்ணாயே 10. 4. 7

1885:

உந்தம் அடிகள் முனிவர்\* உன்னைநான் என்கையில் கோலால்\*  
நொந்திட மோதவும் கில்லேன்\* நுங்கள்தம் ஆநிரை எல்லாம்\*  
வந்து புகுதரும் போது\* வானிடைத் தெய்வங்கள் காண\*  
அந்தியம் போது அங்கு நில்லேல்\* ஆழியங் கையனே! வாராய் 10. 4. 8

1886:

பெற்றத் தலைவன் எங்கோமான்\* பேரருளாளன் மதலாய்,\*  
சுற்றக் குழாத்து இளங்கோவே!\* தோன்றிய தொல்புகழாளா,\*  
கற்றினந் தோறும் மறித்துக்\* கானம் திரிந்த களிறே\*  
எற்றுக்கென் அம்மம் உண்ணாதே\* எம்பெருமான் இருந்தாயே 10. 4. 9

1887:##

இம்மை இடர்க்கெட வேண்டி\* ஏந்தெழில் தோள்கலி கன்றி\*  
செம்மைப் பனுவல்நூல் கொண்டு\* செங்கண் நெடியவன் தன்னை\*  
அம்மம் உண்ணென்று உரைக்கின்ற\* பாடல் இவை ஐந்தும் ஐந்தும்\*  
மெய்மை மனத்து வைத்தேத்த\* விண்ணவர் ஆகலுமாமே 10. 4. 10

ஐந்தாம் திருமொழி

1888:##

பூங்கோதை ஆய்ச்சி\* கடைவெண்ணை புக்குண்ண,\*  
ஆங்கவள் ஆர்த்துப்\* புடைக்கப் புடையுண்டு\*  
ஏங்கி இருந்து\* சிணுங்கி விளையாடும்\*  
ஓங்கோத வண்ணனே! சப்பாணி\*ஒளிமணி வண்ணனே! சப்பாணி (2). 10. 5. 1

1889:

தாயர் மனங்கள் தடிப்பத்\* தயிர்நெய்யுண்டே  
எம்பிராக்கள்\* இருநிலத்து எங்கள் தம்\*  
ஆயர் அழக\* அடிகள்\* அரவிந்த-  
வாயவனே! கொட்டாய் சப்பாணி!\*மால்வண்ணனே! கொட்டாய் சப்பாணி. 10. 5. 2

1890:

தாமோர் உருட்டித்\* தயிர்நெய் விழுங்கிட்டு\*  
தாமோ தவழ்வரென்று\* ஆய்ச்சியர் தாம்பினால்\*

தாமோதிரக்கையால்\* ஆர்க்கத் தழும்பிருந்த\*  
தாமோதரா! கொட்டாய் சப்பாணி!\*தாமரைக் கண்ணனே! சப்பாணி 10. 5. 3

1891:

பெற்றூர் தனைகழலப்\* பேர்ந்தங் கயலிடத்து\*  
உற்றூர் ஒருவரும் இன்றி\* உலகினில்,\*  
மற்றரும் அஞ்சப்போய்\* வஞ்சப்பெண் நஞ்சுண்ட\*  
கற்றையனே! கொட்டாய் சப்பாணி!\*கார்வண்ணனே!கொட்டாய் சப்பாணி 10. 5. 4

1892:

சோத்தென நின்னைத்\* தொழுவன் வரம் தர,\*  
பேய்ச்சி முலையுண்ட பிள்ளாய்,\* பெரியன-  
ஆய்ச்சியர்\* அப்பம் தருவர்\* அவர்க்காகச்-  
சாற்றியோர் ஆயிரம் சப்பாணி!\*தடங்கைகளால் கொட்டாய் சப்பாணி 10. 5. 5

1893:

கேவலம் அன்று\* உன்வயிறு, வயிற்றுக்கு\*  
நான் அவல் அப்பம் தருவன்\* கருவிளைப்-  
பூவலர் நீள்முடி\* நந்தன்றன் போரேறே,\*  
கோவலனே! கொட்டாய் சப்பாணி!\*குடமாட! கொட்டாய் சப்பாணி. 10. 5. 6

1894:

புள்ளினை வாய்பிளந்து\* பூங்குருந்தம் சாய்த்து,\*  
துள்ளி விளையாடித்\* தூங்குறி வெண்ணெயை,\*  
அள்ளிய கையால்\* அடியேன் முலைநெருடும்\*  
பிள்ளைப்பிரான்! கொட்டாய் சப்பாணி!\*பேய்முலை உண்டானே! சப்பாணி. 10. 5. 7

1895:

யாயும் பிறரும்\* அறியாத யாமத்து,\*  
மாய வலவைப்\* பெண் வந்து முலைதர,\*  
பேயென்று அவளைப்\* பிடித்து உயிரை உண்ட,\*  
வாயவனே! கொட்டாய் சப்பாணி!\*மால்வண்ணனே! கொட்டாய் சப்பாணி. 10. 5. 8

1896:

கள்ளக் குழவியாய்க்\* காலால் சகடத்தை\*  
தள்ளி உதைத்திட்டுத்\* தாயாய் வருவானே,\*  
மெள்ளத் தொடர்ந்து\* பிடித்து ஆருயிருண்ட,\*  
வள்ளலே! கொட்டாய் சப்பாணி!\*மால்வண்ணனே! கொட்டாய் சப்பாணி. 10. 5. 9

1897:##

காரார் புயல்கைக்\* கலிகன்றி மங்கையர்கோன்,\*  
பேராளன் நெஞ்சில்\* பிரியாது இடங்கொண்ட சீராளா\*  
செந்தாமரைக் கண்ணை!\* தண்துழாய்த்\*  
தாராளா, கொட்டாய் சப்பாணி!\*தடமார்வா கொட்டாய் சப்பாணி. 10. 5. 10

ஆறாம் திருமொழி

1898:##

எங்கானும் ஈதொப்பதோர் மாயமுண்டே?\* நரநாரணனாய் உலகத்து அறநூல்\*  
சிங்காமை விரித்தவன் எம்பெருமான்\* அதுவன்றியும் செஞ்சுடரும் நிலனும்,\*  
பொங்கார் கடலும் பொருப்பும் நெருப்பும் நெருக்கிப் புக\* பொன்மிடறு அத்தனைபோது,\*  
அங்காந்தவன் காண்மின் இன்று ஆய்ச்சியரால்\*அனைவெண்ணெய் உண்டு ஆப்புண்டிருந்தவனே.

## பெரிய திருமொழி பத்தாம் பத்து

1899:

குன்றொன்று மத்தா அரவம் அளவிக்\* குரைமாகடலைக் கடைந்திட்டு,\* ஒருகால்-  
நின்று உண்டை கொண்டோட்டி வன்குன் நிமிர்\* நினைத்த பெருமான் அது அன்றியும்முன்,\*  
நன்றுண்ட தொல்சீர் மகரக் கடலேழ\* மலையேழ உலகேழ ஒழியாமை நம்பி,\*  
அன்றுண்டவன் காண்மின் இன்று ஆய்ச்சியரால்\* அனைவெண்ணெய் உண்டு ஆப்புண்டிருந்தவனே

1900:

உளைந்திட்டு எழுந்த மதுகைடவர்கள்\* உலப்பில் வலியால் அவர்பால்,\* வயிரம்-  
விளைந்திட்டது என்றெண்ணி விண்ணோர் பரவ\* அவர் நாளொழித்த பெருமான் முனநாள்,\*  
வளைந்திட்ட வில்லாளி வல் வாளெயிற்று\* மலைபோல் அவுணன் உடல் வளஞ்சிரால்,\*  
அளைந்திட்டவன்காண்மின் இன்று ஆய்ச்சியரால்\* அனைவெண்ணெய் உண்டு ஆப்புண்டிருந்தவனே.

1901:

தளர்ந்திட்டு இமையோர் சரண் தாவெனத்\*தான் சரணய் முரணயவனை\* உகிரால்-  
பிளந்திட்டு அமரர்க்கு அருள் செய்து உகந்த\* பெருமான் திருமால் விரிநீர் உலகை,\*  
வளர்ந்திட்ட தொல்சீர் விறல் மாவலியை\* மண்கொள்ள வருசித்து ஒருமாண் குறளாய்\*  
அளந்திட்டவன் காண்மின் இன்று ஆய்ச்சியரால்\* அனைவெண்ணெய் உண்டு ஆப்புண்டிருந்தவனே

1902:

நீண்டான் குறளாய் நெடுவானளவும்\* அடியார் படும் ஆழ் துயராய எல்லாம்,\*  
நீண்டாமை நினைந்து இமையோர் அளவும்\* செல வைத்த பிரான் அதுவன்றியும்முன்,\*  
வேண்டாமை நமன் தமர் என்தமரை\* வினவப் பெறுவார் அலர்,என்று,\* உலகேழ-  
ஆண்டானவன் காண்மின் இன்று ஆய்ச்சியரால்\* அனைவெண்ணெய் உண்டு ஆப்புண்டிருந்தவனே

1903:

பழித்திட்ட இன்பப் பயன் பற்றறுத்துப்\* பணிந்தேத்த வல்லார் துயராய வெல்லாம்,\*  
ஒழித்திட்டு அவரைத் தனக்காக்க வல்ல\* பெருமான் திருமால் அதுவன்றியும்முன்,\*  
தெழித்திட்டு எழுந்தே எதிர்நின்று மன்னன்\* சினத்தோள் அவை ஆயிரமும் மழுவால்\*  
அழித்திட்டவன் காண்மின் இன்று ஆய்ச்சியரால்\* அனைவெண்ணெய் உண்டு ஆப்புண்டிருந்தவனே.

1904:

படைத்திட்டது இவ்வையம் உய்ய முனநாள்\* பணிந்தேத்த வல்லார் துயராய வெல்லாம்,\*  
துடைத்திட்டு அவரைத் தனக்காக்க வென்னத்\* தெளியா அரக்கர் திறலபோய் அவிய,\*  
மிடைத்திட்டு எழுந்த குரங்கைப் படையா\* விலங்கல் புகப்பாய்ச்சி விம்ம,\* கடலை-  
அடைத்திட்டவன்காண்மின் இன்று ஆய்ச்சியரால்\* அனைவெண்ணெய் உண்டு ஆப்புண்டிருந்தவனே

1905:

நெறித்திட்ட மென்குழை நல்நேரிழையோடு\* உடனாய வில்லென்ன வல்லே அதனை,\*  
இறுத்திட்டு அவளின்பம் அன்போடு அனைந்திட்டு\* இளங்கொற்றவனாய்த் துளங்காத முந்நீர்,\*  
செறித்திட்டு இலங்கை மலங்க அரக்கன்\* செழுநீள் முடிதோளொடு தாள் துணிய,\*  
அறுத்திட்டவன்காண்மின் இன்று ஆய்ச்சியரால்\* அனைவெண்ணெய் உண்டு ஆப்புண்டிருந்தவனே.

1906:

சரித்திட்ட செங்கேழ் உளைப்பொங் கரிமாத்\* தொலையப் பிரியாது சென்றெய்தி, எய்தாது\*  
இரித்திட்டு இடங்கொண்டு அடங்காத தன்வாய்\* இருகூறுசெய்த பெருமான் முனநாள்\*  
வரித்திட்ட வில்லால் மரமேழும் எய்து\* மலைபோல் உருவத்து ஓரிராக்கதி முக்கு,\*  
அரித்திட்டவன் காண்மின் இன்று ஆய்ச்சியரால்\* அனைவெண்ணெய் உண்டு ஆப்புண்டிருந்தவனே

1907:##

நின்றார் முகப்புச் சிறிதும் நினையான்\* வயிற்றை நிறைப்பான் உறிப்பால் தயிர்நெய்,\*  
அன்றாய்ச்சியர் வெண்ணெய் விழுங்கி\* உரலோடு ஆப்புண்டிருந்த பெருமான் அடிமேல்,\*  
நன்றாய தொல்சீர் வயல் மங்கையர்கோன்\* கலியன் ஒலிசெய் தமிழ்மாலை வல்லார்,\*  
என்றானும் எய்தார் இடர் இன்பம் எய்தி\* இமையோர்க்கும் அப்பால் செலவெய்துவாரே

ஏழாம் திருமொழி

1908:##

மானமுடைத்து உங்கள் ஆயர் குலம் அதனால்\* பிறர் மக்கள் தம்மை\*  
ஊனமுடையன செய்யப் பெறயென்று\* இரப்பன் உரப்ப கில்லேன்\*  
நானும் உரைத்திலேன் நந்தன் பணித்திலன்\* நங்கைகாள்! நானென் செய்கேன்?\*  
தானுமோர் கன்னியும் கீழை யகத்துத்\* தயிர்கடை கின்றான் போலும்! 10.7.1

1909:

காலை எழுந்து கடைந்த இம்மோர்விற்குப் போகின்றேன்\* கண்டே போனேன்,\*  
மாலை நறுங்குஞ்சி நந்தன் மகனல்லால்\* மற்று வந்தாரும் இல்லை,\*  
மேலை அகத்து நங்காய்! வந்து காண்மின்கள்\* வெண்ணெயென்று, இருந்த\*  
பாலும் பதின்சூடும் கண்டிலேன்\* பாவியேன் என்செய்கேன் என்செய்கேனே! 10.7.2

1910:

தெள்ளிய வாய்ச்சிறியான் நங்கைகாள்!\* உறி மேலைத் தடாநிறைந்த,\*  
வெள்ளி மலையிருந்தாலொத்த வெண்ணெயை\* வாரி விழுங்கி யிட்டு,\*  
கள்வன் உறங்குகின்றான் வந்து காண்மின்கள்\* கையெல்லாம் நெய்,\* வயிறு-  
பிள்ளை பரமன்று இவ்வேழலகும் கொள்ளும்\* பேதையேன் என்செய்கேனே! 10.7.3

1911:

மைநம்பு வேல்கண்நல்லாள்\* முன்னம் பெற்ற வளைவண்ண நன்மா மேனி,\*  
தன்நம்பி நம்பியும் இங்கு வளர்ந்தது\* அவன் இவை செய்தறியான்\*  
பொய்நம்பி புள்ளுவன் கள்வம்\* பொதியறை போகின்றவா தவழ்த்திட்டு,\*  
இந்நம்பி நம்பியா ஆய்ச்சியர்க்கு உய்வில்லை\* என்செய்கேன் என்செய்கேனே!

1912:

தந்தை புகுந்திலன் நான் இங்கு இருந்திலேன்\* தோழிமார் ஆருமில்லை,\*  
சந்த மலர்க்குழலாள்\* தனியே விளையாடுமிடம் குறுகி,\*  
பந்து பறித்துத் துகில்பற்றிக் கீறிப்\* படிநன் படிந்து செய்யும்,\*  
நந்தன் மதலைக்கு இங்கென்கடவோம்? நங்காய்!\* என்செய்கேன் என்செய்கேனே!

1913:

மண்மகள் கேள்வன் மலர்மங்கை நாயகன்\* நந்தன் பெற்ற மதலை,\*  
அண்ணல் இலைக்குழல் ஊதிநம் சேரிக்கே\* அல்லிறுறன் வந்த பின்னை,\*  
கண்மலர் சோர்ந்து முலைவந்து விம்மிக்\* கமலச் செவ்வாய் வெளுப்ப,\*  
என்மகள் வண்ணம் இருக்கின்ற வாநங்காய்!\* என்செய்கேன் என்செய்கேனே!

1914:

ஆயிரம் கண்ணுடை இந்திரனருக் கென்று\* ஆயர் விழுவெடுப்ப,\*  
பாசன நல்லன பண்டிகளால்\* புகப் பெய்த அதனை எல்லாம்,\*  
போயிருந்து அங்கொரு பூத வடிவுகொண்டு\* உன்மகன் இன்று நங்காய்,\*  
மாயன் அதனை எல்லாம் முற்ற\* வாரி வளைத்து உண்டிருந்தான் போலும்! 10.7.7

1915:

தோய்த்த தயிரும் நறுநெய்யும் பாலும்\* ஓரோர்க்குடம் துற்றிடுமென்று,\*  
ஆய்ச்சியர் கூடி அழைக்கவும்\* நானிதற்கென்கி இவனை நங்காய்\*  
சோத்தம் பிரான்! இவை செய்யப் பெறும்! என்று\* இரப்பன் உரப்பகில்லேன்\*  
பேய்ச்சி முலையுண்ட பின்னை\* இப்பிள்ளையைப் பேசுவது அஞ்சவேனே! 10.7.8

1916:

ஈடும் வலியும் உடைய\* இந் நம்பி பிறந்த ஏழு திங்களில்,\*  
ஏடலர் கண்ணியினானை வளர்த்தி\* யமுனை நீராடப் போனேன்,\*



சேடன் திருமறு மார்வன்\* கிடந்து திருவடியால்,\* மலை போல-  
ஓடும் சகடத்தைச் சாடிய பின்னை\* உரப்புவது அஞ்சவேனே! 10.7.9

1917:

அஞ்சவன் சொல்லி அழைத்திட நங்கைகாள்!\* ஆயிர நாழி நெய்யைப்,\*  
பஞ்சியல் மெல்லடிப் பிள்ளைகள் உண்கின்ற\* பாகந்தான் வையார்களே,\*  
கஞ்சன் கடியன் கறவெட்டு நாளில்\* என்கை வலத்தாது மில்லை,\*  
நெஞ்சத்திருப்பன செய்து வைத்தாய் நம்பீ!\* என்செய்கேன் என்செய்கேனோ !

1918:

அங்ஙனம் தீமைகள் செய்வர்களோ நம்பீ!\* ஆயர் மடமக்களைப்,\*  
பங்கய நீர்குடைந்தாடுகின்றார்கள்\* பின்னே சென்றொளித்திருந்து,\*  
அங்கு அவர் பூந்துகில் வாரிக்கொண்டிட்டு\* அரவேரிடையார் இரப்ப,\*  
மங்கை நல்லீர்! வந்து கொண்டின் என்று\* மரம் ஏறி இருந்தாய் போலும் 10.7.11

1919:

அச்சம் தினைத்தனை இல்லை இப்பிள்ளைக்கு\* ஆண்மையும் சேவகமும்,\*  
உச்சியில் முத்தி வளர்த்தெடுத்தேனுக்கு\* உரைத்திலன் தானின்று போய்,\*  
பச்சிலைப் பூங்கடம் பேறி\* விசைகொண்டு பாய்ந்து புக்கு\* ஆயிரவாய்-  
நச்சழல் பொய்கையில் நாகத்தினோடு\* பிணங்கி நீ வந்தாய் போலும்! 10.7.12

1920:

தம்பர மல்லன ஆண்மைகளைத்\* தனியேநின்று தாம் செய்வாரோ?,  
எம்பெருமான்! உன்னைப் பெற்ற வயிறுடையேன்\* இனி யானென் செய்கேன்?,\*  
அம்பரம் ஏழும் அதிரும் இடிகுரல்\* அங்கனற் செங்கணுடை,\*  
வம்பவிழ் கானத்து மால்விடையோடு\* பிணங்கி நீ வந்தாய் போலும்! 10.7.13

1921:##

அன்ன நடை மட ஆய்ச்சி வயிறடித்து அஞ்ச\* அருவரை போல்,\*  
மன்னு கருங்களிற்று ஆருயிர் வவ்விய\* மைந்தனை மாகடல் சூழ்,\*  
கன்னிநன் மாமதிள் மங்கையர் காவலன்\* காமரு சீர்க்கலிகன்றி\*  
இன்னிசை மாலைகள் ஈரேழும் வல்லவர்க்கு\* ஏதும் இடர் இல்லையே. (2) 10.7.14

எட்டாம் திருமொழி

1922:##

காதில் கடிப்பிட்டுக்\* கலிங்கம் உடுத்து,\*  
தாதுநல்ல\* தண்ணந் துழாய் கொடணிந்து,\*  
போது மறுத்துப்\* புறமே வந்து நின்றீர்,\*  
ஏதுக்கு இதுவென்?\* இதுவென்? இதுவென்றோ! (2) 10.8.1

1923:

துவராடை உடுத்து\* ஒருசெண்டு சிலுப்பி,\*  
கவராக முடித்துக்\* கலிக்கச்சக் கட்டி,\*  
சுவரார் கதவின் புறமே\* வந்து நின்றீர்,\*  
இவரார்? இதுவென்?\* இதுவென்? இதுவென்றோ! 10.8.2

1924:

கருளக் கொடி ஒன்றுடையீர்!\* தனிப்பாகீர்,\*  
உருளச் சகடம் அது\* உறக்கில் நிமிர்த்தீர்,\*  
மருளைக் கொடுபாடி வந்து\* இல்லம் புகுந்தீர்,\*  
இருளத்து இதுவென்?\* இதுவென்? இதுவென்றோ! 10.8.3

1925:

நாமம் பலவும் உடை\* நாரண நம்பீ,\*  
தாமத் துளவம்\* மிக நாறிடுகின்றீர்,\*  
காமனென்பாடி வந்து\* இல்லம் புகுந்தீர்,\*  
ஏமத்து இதுவென்?\* இதுவென்? இதுவென்றே! 10.8.4

1926:

சுற்றும் குழல்தாழ்ச்\* சரிகை அணைத்து,\*  
மற்றும் பல\* மாமணி பொன்கொடணிந்து,\*  
முற்றம் புகுந்து\* முறுவல்செய்து நின்றீர்,\*  
எற்றுக்கு இதுவென்?\* இதுவென்? இதுவென்றே! 10.8.5

1927:

ஆயையும்\* ஆனிரையும் அங்கொழியக்,\*  
கூனயதோர்\* கொற்ற வில்லொன்று கையேந்திப்,\*  
போனார் இருந்தாரையும்\* பார்த்துப் புகுதீர்,\*  
ஏனோர்கள் முன்னென்?\* இதுவென்? இதுவென்றே! 10.8.6

1928:

மல்லே பொருத திரள்தோள்\* மணவாளீர்,\*  
அல்லே அறிந்தோம் \* நும் மனத்தின் கருத்தை,\*  
சொல்லாது ஒழியீர்\* சொன்ன போதினால் வாரீர்\*  
எல்லே இதுவென்?\* இதுவென்? இதுவென்றே! 10.8.7

1929:

புக்காடரவம்\* பிடித்தாட்டும் புனிதீர்,\*  
இக்காலங்கள்\* யாம் உமக்கு ஏதொன்றும் அல்லோம்,\*  
தக்கார் பலர்\* தேவிமார் சாலவுடையீர்,\*  
எக்கே! இதுவென்?\* இதுவென்? இதுவென்றே! 10.8.8

1930:

ஆடி அசைந்து\* ஆய்மடவாரொடு நீபோய்\*  
கூடிக் குரவை பிணை\* கோமளப் பிள்ளாய்,\*  
தேடித் திருமாமகள்\* மண்மகள் நிற்ப,\*  
ஏடி! இதுவென்?\* இதுவென்? இதுவென்றே! 10.8.9

1931:##

அல்லிக் கமலக் கண்ணனை\* அங்கு ஓராய்ச்சி\*  
எல்லிப் பொழுதுடிய\* ஊடல் திறத்தை,\*  
கல்லின் மலிதோள்\* கலியன் சொன்ன மாலை,\*  
சொல்லித் துதிப்பார் அவர்\* துக்கம் இலரே (2) 10.8.10

ஒன்பதாம் திருமொழி

1932:##

புள்ளருவாகி நள்ளிருள் வந்த\* பூதனை மாள,\* இலங்கை-  
ஒள்ளெரி மண்டி உண்ணப் பணித்த\* ஊக்கம் அதனை நினைந்தோ,\*  
கள்ளவிழ் கோதை காதலும்\* எங்கள் காரிகை மாதர் கருத்தும்,\*  
பிள்ளைதன் கையில் கிண்ணமே ஒக்கப்\* பேசுவது எந்தை பிரானே! (2) 10.9.1

1933:

மன்றில் மலிந்து கூத்து வந்தாடி\* மால்விடை ஏழும் அடர்த்து,\* ஆயர்-  
அன்று நடுங்க ஆனிரை காத்த\* ஆண்மை கொலோ அறியேன் நான்,\*

நின்ற பிரானே! நீள்கடல் வண்ணை!\* நீஇவள் தன்னை நின் கோயில்,\*  
முன்றில் எழுந்த முருங்கையில் தேனா\* முன் கைவளை கவர்ந்தாயே. 10.9.2

1934:

ஆர்மலி யாழி சங்கொடு பற்றி\* ஆற்றலை ஆற்றல் மிகுத்துக்,\*  
கார்முகில் வண்ணை! கஞ்சனை முன்னம்\* கடந்தநின் கடுந்திறல் தானே,\*  
நேரிழை மாதை நித்திலத் தொத்தை\* நெடுங்கடல் அமுதனை யானே,\*  
ஆரெழில் வண்ணை! அங்கையில் வட்டாம்\* இவளெனக் கருதுகின்றாயே. 10.9.3

1935:

மல்கிய தோளும் மானூரி யதளும்\* உடையவர் தமக்குமோர் பாகம்,\*  
நல்கிய நலமோ? நரகனை தொலைத்த\* கரதலத்து அமைதியின் கருத்தோ?\*  
அல்லியங் கோதை அணிநிறம் கொண்டு வந்து\* முன்னே நின்று போகாய்,\*  
சொல்லியென் நம்பீ! இவளை நீ உங்கள்\* தொண்டர் கைத் தண்டென்றவாறே

1936:

செருவழியாத மன்னர்கள் மாளத்\* தேர்வலங் கொண்டு அவர் செல்லும்,\*  
அருவழி வானம் அதர்படக் கண்ட\* ஆண்மைகொலோ அறியேன் நான்,\*  
திருமொழி எங்கள் தேமலர்க் கோதை\* சீர்மையை நினைந்திலை அந்தோ,\*  
பெருவழி நாவற் கனியினும் எனியள்\* இவளெனப் பேசுகின்றாயே 10.9.5

1937:

அரக்கியர் ஆகம் புல்லென வில்லால்\* அணிமதிள் இலங்கையார் கோனை,\*  
செருக்கழித்து அமரர் பணிய முன்னின்ற\* சேவகமோ? செய்ததின்று\*  
முருக்கிதழ் ஆய்ச்சி முன்கை வெண்சங்கம்\* கொண்டு முன்னே நின்று போகாய்,\*  
எருக்கிலைக்காக எறிமழுவோச்சல்\* என்செய்வது எந்தை பிரானே! 10.9.6

1938:

ஆழியந் திண்தேர் அரசர் வந்திறைஞ்ச\* அலைகடல் உலகம்முன் ஆண்ட,\*  
பாழியந் தோளோர் ஆயிரம் வீழ்ப்\* படைமழும் பற்றிய வலியோ?\*  
மாழைமென் னோக்கி மணிநிறங் கொண்டு வந்து\* முன்னே நின்று போகாய்,\*  
கோழிவெண் முட்டைக்கு என்செய்வது எந்தாய்!\* குறுந்தடி நெடுங்கடல் வண்ணை!

1939:

பொருந்தலன் ஆகம் புள்ளு வந்தேற\* வள்ளுகிரால் பிளந்து,\* அன்று-  
பெருந்தகைக்கு இரங்கி வாலியை முனிந்த\* பெருமைகொலோ செய்தது இன்று,\*  
பெருந்தடங் கண்ணி சுரும்புறு கோதை\* பெருமையை நினைந்திலை பேசில்,\*  
கருங்கடல் வண்ணை! கவுள்கொண்ட நீராம்\* இவளெனக் கருதுகின்றாயே 10.9.8

1940:

நீரழல் வானாய் நெடுநிலம் காலாய்\* நின்றநின் நீர்மையை நினைந்தோ?\*  
சீர்க்கெழு கோதை என்னலதிலள் என்று\* அன்னதோர் தேற்றன்மை தானே?\*  
பார்க்கெழு பவ்வத்தார் அமுதனைய\* பாவையைப் பாவம் செய்தேனுக்கு,\*  
ஆரழல் ஓம்பும் அந்தணன் தோட்டமாக\* நின் மனத்து வைத்தாயே 10.9.9

1941:##

வேட்டத்தைக் கருதாது அடியினை வணங்கி\* மெய்மை நின்று எம்பெருமானே,\*  
வாஸ்திறல் தானை மங்கையர் தலைவன்\* மானவேல் கலியன்வாய் ஒலிகள்,\*  
தோட்டலர் பைந்தார்ச் சுடர்முடியானைப்\* பழமொழியால் பணிந்து உரைத்த,\*  
பாட்டிவை பாடப் பத்திமை பெருகிச்\* சித்தமும் திருவோடு மிகுமே (2) 10.9.10

பெரிய திருமொழி பத்தாம் பத்து

பத்தாம் திருமொழி

1942:##

திருத்தாய் செம்போத்தே,!\* திருமாமகன் தன்கணவன்,\*  
மருத்தார் தொல்புகழ்\* மாதவனை வர\* திருத்தாய் செம்போத்தே! 10.10.1

1943:

கரையாய் காக்கைப்பிள்ளாய்,\* கருமாமுகில் போல்நிறத்தன்,\*  
உரையார் தொல்புகழ்\* உத்தமனை வர,\* கரையாய் காக்கைப்பிள்ளாய்! 10.10.2

1944:

கூவாய் பூங்குயிலே,\* குளிர்மாரி தடுத்துகந்த\*  
மாவாய் கீண்ட\* மணிவண்ணனை வர,\* கூவாய் பூங்குயிலே! 10.10.3

1945:

கொட்டாய் பல்லிக்குட்டி,\* குடமாடி உலகளந்த,\*  
மட்டார் பூங்குழல்\* மாதவனை வர,\* கொட்டாய் பல்லிக்குட்டி! 10.10.4

1946:##

சொல்லாய் பைங்கிளியே,\* சுடராழி வலனுயர்த்த,\*  
மல்லார் தோள்\* வட வேங்கடவன்வர,\* சொல்லாய் பைங்கிளியே! 10.10.5

1947:

கோழி கூவென்னுமால்,\* தோழி! நானெஞ்செய்கேன்,\*  
ஆழி வண்ணர்\* வரும்பொழுது ஆயிற்று\* கோழி கூவென்னுமால். 10.10.6

1948:

காமற்கு என்கடவேன்,\* கருமாமுகில் வண்ணற்கல்லால்,\*  
பூமேல் ஐங்குணை\* கோத்துப் புகுந்தெய்ய,\* காமற்கு என்கடவேன்! 10.10.7

1949:##

இங்கே போதுங்கொலோ,\* இனவேல்நெடுங் கண்களிப்ப,\*  
கொங்கார் சோலைக்\* குடந்தைக் கிடந்தமால்,\* இங்கே போதுங்கொலோ!

1950:##

இன்றார் என்றறியேன்,\* அன்னே! ஆழியொடும்,\*  
பொன்றார் சார்ங்கம் உடைய அடிகளை,\* இன்றார் என்றறியேன். 10.10.9

1951:##

தொண்டர்! பாடுமினோ,\* சுரும்பார்ப்பொழில் மங்கையர்கோன்,\*  
ஒண்தார் வேல்கலியன் ஒலி மாலைகள்,\* தொண்டர்! பாடுமினோ (2) 10.10.10

திருமங்கையாழ்வார் திருவடிகளே சரணம்